

मेट्रो से बेहतर संपर्क परिवहन पर जोर

मुख्य सचिव एस.पी. सिंह ने एचएमआर को दिया फीडर बसें चलाने का सुझाव

हैदराबाद, 23 जनवरी
(डीवी भीमशंकर)

राज्य सरकार के मुख्य सचिव एसपी सिंह ने अधिकारियों को मेट्रो रेल में सफर के बाद यात्रियों को उनके गंतव्य तक पहुंचाने के लिए संपर्क परिवहन सुविधा में सुधार लाने पर ध्यान देने के निर्देश दिये। उन्होंने आज संपन्न एक बैठक में मिर्यापूर-अमीरपेट-नागोल के बीच के 30 किलोमीटर मार्ग में स्थित मेट्रो रेल स्टेशनों के पास फीडर बस सेवाओं के बारे में चर्चा की। सीएस ने मेट्रो रेल यात्रियों की सुविधा के लिए प्रदूषणमुक्त इलेक्ट्रिकल वाहन शुरू करने का सुझाव देते हुए आरटीसी बसों का संचालन भी शीघ्र करने के निर्देश दिये। उन्होंने मेट्रो रेलों के समय के अनुसार फीडर बसों के संचालन



के बारे में यात्रियों की जरूरतों को जानने के लिए शीघ्र ही एक सर्वेक्षण करने को कहा।

सीएस ने हैदराबाद मेट्रो रेल के प्रबंध निदेशक एनवीएस रेड्डी व एल

एण्ड टी के अधिकारियों को मेट्रो कारिडोर 1 में आने वाली अमीरपेट से एलबी नगर (16 किलोमीटर) मार्ग के अलावा अमीरपेट - हाईटेक सिटी (10 किलोमीटर) व जेबीएस से

एमजीबीएस (9 किलोमीटर) मार्ग के निर्माण को भी चरणबद्ध पूरा करने का सुझाव दिया, ताकि आगामी जून तक इन मार्गों पर भी मेट्रो का संचालन हो सके। इसके अलावा

उन्होंने मेट्रो रेल परियोजना के दूसरे चरण के विस्तारीकरण के लिए आवश्यक सर्वे करने तथा डीपीआर तैयार करने का आग्रह किया, ताकि इस संबंध में केंद्र सरकार से

अनुमति प्राप्त की जा सके। उन्होंने दूसरे चरण के कार्यों से संबंधित डीपीआर तैयार करने के लिए जीएचएमसी और हमडा के आयुक्तों, हैदराबाद, रंगारेड्डी, संगारेड्डी, मेडचल जिलों के जिलाधीशों एवं अन्य संबंधित उच्च अधिकारियों के साथ समन्वय के साथ काम करने के निर्देश दिये।

समीक्षा बैठक में परिवहन व भवन निर्माण प्रधान सचिव सुनील शर्मा, हैदराबाद मेट्रो रेल प्रबंध निदेशक एनवीएस रेड्डी, जीएचएमसी आयुक्त जनार्दन रेड्डी, हैदराबाद जिलाधीश योगिता राणा, मेडचल जिलाधीश डॉ. एमवी रेड्डी, एल एण्ड टी मेट्रो रेल के प्रबंध निदेशक केवीबी रेड्डी व अन्य उच्च अधिकारी उपस्थित थे।